

||ஸ்ரீ:||

ஸ்ரீமதே ரங்கராமாநுஜ மஹாதேசிகாய நம:

### மஹோதய புண்ய கால தர்ப்பணம் --- ஒரு விளக்கம்.

8-2-2016 திங்கட்கிழமை தை அமாவாசை அன்று மஹோதய புண்ய காலம் சம்பவிக்ின்றது. அன்று அமாவாசை தர்ப்பணம் மட்டும் செய்யவேண்டுமா? அல்லது மஹோதய புண்ய காலத்தில் செய்யவேண்டிய விசேஷமான தர்ப்பணம் மட்டும் செய்ய வேண்டுமா? அல்லது இரண்டும் செய்யவேண்டுமா? என்ற சந்தேகம் ஏற்படுகிறது. இந்த விஷயத்தில் தங்கள் குடும்பப் பெரியோர்கள் அனுஷ்டானத்தையோ, அருகிலுள்ள வைதீகர்களான பெரியோர்களின் அனுஷ்டானத்தையோ தீர்மானமாகப் பின்பற்றும் பலர் இருக்கிறார்கள். அவர்களுக்கு இந்த சந்தேகம் ஏற்படாது. சந்தேகம் ஏற்படுவோருக்கு சிந்தனைக்காக இது சம்பந்தமாக மஹான்களின் தர்ம சாஸ்திர ஸ்ரீகோசங்களிலிருந்து கிடைத்தவையைப் பகிர்ந்து கொள்கிறேன்.

1) இந்த விஷயத்தில் அபிப்பிராய பேதம் சம்பந்தமாய் பேதத்தினால் ஏற்பட்டது அன்று. அனுஷ்டானங்களுக்கு ஆதாரமாக மஹான்கள் ஏற்கும் ஸ்ம்ருதி, தர்ம சாஸ்திர நூல்களில் காணும் கருத்து வேறுபாடுகளால் ஏற்பட்டது.

2) அனுஷ்டான பேதங்களின் சுருக்கம்

(a) முதல் பக்ஷம்:-- அமாவாசை தர்ப்பணத்தையே செய்யவேண்டும். ஏன்?

மஹோதய புண்யகால தர்ப்பணம் விசேஷ பலன்களுக்காக அனுஷ்டிக்கப்படும் காம்ய கர்மா, ஆதலின் அவச்யம் செய்யவேண்டிய அமாவாசை தர்ப்பணத்தை அனுஷ்டிக்காமல் விட்டு மஹோதய புண்யகால தர்ப்பணம் மட்டும் செய்யக்கூடாது. ஒரே நாளில் இரண்டு தர்ப்பணங்கள் கூடாது ஆதலின் இரண்டும் செய்ய முடியாது.

(b) இரண்டாம் பக்ஷம்:-- மஹோதய புண்யகால தர்ப்பணத்தையே செய்யவேண்டும். ஏன்?

மஹோதய புண்யகால தர்ப்பணம் காம்யமானதல்ல. அவச்யம் அனுஷ்டிக்க வேண்டிய ஒன்று. அது அபூர்வமாக/ அநியதமாக (எப்பொழுதாவது) ஏற்படக்கூடியது. ஆதலின் அதையே அனுஷ்டிக்க வேண்டும். நியதமாக -- வழக்கமாக ஏற்படும் அமாவாஸ்யை தர்ப்பணம் மஹோதயம் செய்ததாலேயே செய்ததுபோல் ஆகும். ஆதலால் அமாவாஸ்ய தர்ப்பணத்தைத் தனியாகச் செய்யவேண்டாம்.

(c) மூன்றாம் பக்ஷம்:-- இரண்டு தர்ப்பணங்களும் செய்யவேண்டும். ஏன்?

மஹோதய தர்ப்பணம் காம்யமானதல்ல அவச்யம் அனுஷ்டிக்க வேண்டிய ஒன்றே.. காம்யமானதாக அங்கீகரித்தாலும், பரமைகாந்திகளான பெரியோர்கள் அந்தர்யாமியான பகவத் ப்ரீதிக்காக இதை அனுஷ்டித்துள்ளனர். தூர்யோதயத்திற்குப்பின் இரண்டேகால் மணி நேரத்துக்குள் இதை அனுஷ்டிக்க வேண்டும். மாத்ரு-- பிதாமஹீ, ப்ரபிதா மஹீகளைத் தனியே ஆவாஹனம் செய்து உபசாரம் சமர்ப்பிப்பதால் தேவதா பேதம் உள்ளது. ஆதலின் இதைச் செய்துவிட்டுப் பின்பு மாத்யாஹ்னிகம் அனுஷ்டித்துவிட்டு அமாவாஸ்யை தர்ப்பணத்தையும் அனுஷ்டிக்க வேண்டும்.

(3) இரண்டு தர்ப்பணங்களும் செய்யவேண்டும் என்ற பக்ஷம் நம் ஆச்ரம சஞ்சிகையான "ஸ்ரீரங்கநாத பாதுகா"வில், 1989 ஆம் ஆண்டு மஹோதய புண்யகாலம் சம்பவித்தபோது நம் ஆச்ரம முன்னாள் ஸ்ரீகார்யம் ப்ரபல வேத பண்டிதர் ராஷ்ட்ரபதி சம்மாநிதரான கனபாடி வடுவூர் வீரவல்லி ஸ்ரீ. உப.வே. தேசிகாச்சார் ஸ்வாமியால் எழுதப்பட்டு ஸ்ரீமத் ஆண்டவன் அங்கீகரித்து ப்ரசரிக்கப் பட்டது. அப்படியே அது சென்ற தை மாத ஸ்ரீரங்கநாத பாதுகாவில் வெளியிடப் பட்டுள்ளது. ஸ்ரீ உப.வே. தேசிகாச்சார் ஸ்வாமி, சென்ற நூற்றாண்டின் ப்ரபல கனபாடிகளில் ஒருவரும் பல கனபாடிகளை உருவாக்கியவரும் பரமைகாந்தியாக வடுவூர் துரைஸ்வாமி ஐயங்கார் என்று கொண்டாடப்பட்டவருமான மஹானால் வேதாத்யயனம் செய்விக்கப்பட்டு பால்யம் முதல் ஆசார சிக்ஷையும் தர்மசாஸ்திர சிக்ஷையும் பெற்றவர். ஆதலின் இந்த ஆண்டு மஹோதய தினத்தன்று இரண்டு தர்ப்பணங்களையும் செய்ய வேண்டுமென ஸ்ரீமத் ஆண்டவன் திருவுள்ளம்.

4) மஹோதய தர்ப்பணம் செய்வதில் சில ---

(a) ஆசமனம், ப்ராணயாமம், அஸ்மத் குருப்யோ நம: தொடங்கி ஸம்வத்ஸராம் மத்யே முடிய வழக்கம்போல

(b) மன்மதநாம ஸம்வத்ஸரே உத்தராயணே ஹேமந்தருதௌ மகர மாஸே க்ருஷ்ண பக்ஷே அமாவாஸ்யாயம் புண்ய திதௌ இந்துவாஸர ச்ரவண நக்ஷத்ர யுக்தாயாம் வ்யதீபாத யோக சதுஷ்பாத கரண (காலை 10 மணி வரை) பிறகு நாகவகரண ஏவங்குண விசேஷண விசிஷ்டாயாம் அஸ்யாம் அமாவாஸ்யாயாம் புண்யதிதௌ ஸ்ரீபகவதாக்க்யாம் ஸ்ரீமந் நாராயண ப்ரீத்யர்த்தம் -----கோத்ராணாம் --- -- வார்க்கத்வய பித்ருணாம் அக்ஷய்ய த்ருப்த்யர்த்தம் மஹோதய புண்ய கால ச்ரார்த்தம் திலதர்ப்பண ரூபேண அத்ய கரிஷ்யே !

(c)சாத்விக த்யாகம் -- பகவானேவ ----- இதம் திலதர்ப்பண ரூபேண மஹோதய புண்ய கால ச்ரார்த்தம் கர்ம ஸ்வஸ்மை ----- காரயதி.

(d)உதீரதாம் தொடங்கி வழக்கம்போல ஸ்ரீபுண்டரீகாக்ஷாய நம: வரை

பித்ரு வார்க்க ஆவாஹனத்தில் விசேஷம்

(e) ஆயாத பிதர: ----- கோத்ராந் ---- சர்மண: ---- ஸ்வரூபான் அஸ்மத்  
பித்ரு பிதாமஹான் ப்ரபிதாமஹான் ஆவாஹயாமி.

(f) ஸக்ருதாச்சின்னம் ---- கோத்ராணம் --- சர்மணம் --- ஸ்வரூபநாம் அஸ்மத்  
பித்ரு பிதாமஹ ப்ரபிதாமஹாணம் இதமாசனம் இதமர்ச்சனம்

(g) --கோத்ரா: --- நாம்நீ: (தாயார், பாட்டி, கொள்ளுப்பாட்டி பேர்களைச்  
சொல்லவேணும்). வஸுபத்நீ, ருத்ரபத்நீ, ஆதித்யபத்நீ ரூபிணீ: அஸ்மத் மாத்ரு பிதாமஹீ:  
ப்ரபிதாமஹீ:ஆவாஹயாமி . மற்றுமோர் புக்னத்தில் (3 வது) எள்ளு சேர்க்கவும்.

(h) ) --கோத்ராநாம்: --- நாம்நீநாம்: (தாயார், பாட்டி, கொள்ளுப்பாட்டி பேர்களைச்  
சொல்லவேணும்). வஸுபத்நீ, ருத்ரபத்நீ, ஆதித்யபத்நீ ரூபிணீநாம்: அஸ்மத் மாத்ரு  
பிதாமஹீ: ப்ரபிதாமஹீநாம் இதமாசனம் . மற்றுமோர் புக்னம் (4 வது) ஆசனமாகச்  
சேர்க்கவும். இதமர்ச்சனம் எள்ளு சேர்க்கவும்.

(i) ஊர்ஜம் வஹந்தீ: ----- அஸ்மத் பித்ரந். தீர்த்தம் சேர்க்கவும்.

(j) மாதா மஹ வர்க்கம் ஆவாஹனம் தொடங்கி எப்பொழுதும் போல் செய்யவும்.  
ப்ரதக்ஷிணம் நமஸ்காரம் செய்தபின் வாஜை வாஜை ----- நித்யமேவ நமோ நம: வரை  
வழக்கம்போல

(k) --- கோத்ராந் --- சர்மண: --- ஸ்வரூபந் யதாஸ்தானம் ப்ரதிஷ்டாபயாமி

(l) --கோத்ரா: --- நாம்நீ: (தாயார், பாட்டி, கொள்ளுப்பாட்டி பேர்களைச்  
சொல்லவேணும்). வஸுபத்நீ, ருத்ரபத்நீ, ஆதித்யபத்நீ ரூபிணீ: அஸ்மத் மாத்ரு பிதாமஹீ:  
ப்ரபிதாமஹீ:ஆவாஹயாமி யதாஸ்தானம் ப்ரதிஷ்டாபயாமி. மற்றுமோர் புக்னத்தில் (3 வது)  
எள்ளு சேர்க்கவும்.

(m) தொடர்ந்து வழக்கம்போல செய்து தர்ப்பணம் பூர்த்தி செய்யவேணும்.

**வடுவூர் வீரராகவாசார்யன்,**

**ஸ்ரீகார்யம்,**

**ஸ்ரீமத் ஆண்ட வன் ஆசாரம்.**

~~~~~

~~~~~